

राज्यातील खाजगी अनुदानित उच्च
माध्यमिक शाळांतील उच्चस्तरीय सचिव
समितीच्या मान्यतेने निर्माण करण्यात
आलेल्या शिक्षकांच्या वाढीव १००० पदांपैकी
व्यपगत केलेल्या एकूण ४२८ पदांपैकी ६८ पदे
पुनरुज्जीवीत करणेबाबत.

महाराष्ट्र शासन

वित्त विभाग

शासन निर्णय क्र. पदनि-२०१८/प्र.क्र.२९/आ.पु.क.

मंत्रालय, मुंबई ४०० ०३२

दि. १४.११.२०१८

- संदर्भ:** १. वित्त विभाग शासन निर्णय: असंक-१००१/ प्र.क्र.२९(भाग-३)/२००२/ वि.सु. दि.१०.०३.२००१
२. वित्त विभाग शासन निर्णय: असंक-१००१/ प्र.क्र. २९(भाग-३)/२००२/ वि.सु. दि.०९.०१.२००३
३. वित्त विभाग शासन निर्णय: क्र. पदनि-२०१८/प्र.क्र. २९/आ.पु.क दि. ०९.०४.२०१८

प्रस्तावना-

सन २००३-०४ ते सन २०१०-११ या कालावधीत राज्यातील कनिष्ठ महाविद्यालयातील विद्यार्थी संख्या वाढल्यामुळे उच्चस्तरीय सचिव समितीच्या दि.०१.०३.२०१४ च्या बैठकीत राज्यातील खाजगी अनुदानित उच्च माध्यमिक शाळांतील शिक्षकांच्या नविन वाढीव १००० पदांना मान्यता देण्यात आली आहे. त्यानंतर आतापर्यंत ९३५ पदांना विभागाने मान्यता दिलेली आहे. त्यापैकी फक्त ५०७ पदांना मान्यता व वेतन उपलब्ध करून दिलेले असून ३.५ वर्ष उलटूनही ४२८ पदांना शालेय शिक्षण व क्रीडा विभागाने मान्यता दिलेली नसल्याने शालेय शिक्षण व क्रीडा विभागाच्या अधिका-यांसोबत दि.२२.०२.२०१८ रोजी झालेल्या बैठकीत मा. प्रधान सचिव (व्यय) यांनी उपरोक्त ४२८ पदे व्यपगत करण्याची कार्यवाही करण्याबाबत निर्देश दिले होते. त्यानुसार संदर्भ क्र.३ येथील दिनांक ९ एप्रिल, २०१८ च्या शासन निर्णयान्वये राज्यातील खाजगी अनुदानित उच्च माध्यमिक शाळांतील शिक्षकांच्या नविन वाढीव १००० पदांपैकी विभागाने अद्याप मान्यता न दिलेली ४२८ पदे व्यपगत करण्यात आलेली होती. सदर शासन निर्णयाच्या अनुषंगाने मा. उच्च न्यायालयात अनेक रिट याचिका दाखल झालेल्या आहेत. रिट याचिका क्र. ७५५४/२०१८ च्या अनुषंगाने मा. उच्च न्यायालयाने दिनांक १० ऑगस्ट, २०१८ रोजी दिलेल्या न्यायआदेशानुसार शालेय शिक्षण व क्रीडा विभागामार्फत सर्वकष तपासणी करून तसेच, वैयक्तिक मान्यता प्रदान केलेली ६८ पदे पुनरुज्जीवीत करण्याची बाब शासनाच्या विचाराधीन होती.

शासन निर्णय:-

सन २००३-०४ ते सन २०१०-११ या कालावधीत राज्यातील कनिष्ठ महाविद्यालयातील विद्यार्थी संख्या वाढल्यामुळे राज्यातील खाजगी अनुदानित उच्च माध्यमिक शाळांतील शिक्षकांच्या नविन वाढीव १००० पदांना उच्चस्तरीय सचिव समितीच्या दि.०१.०३.२०१४ च्या बैठकीत मान्यता देण्यात आलेली होती. या पदांपैकी विभागाने अद्याप मान्यता न दिलेली ४२८ पदे संदर्भ क्र.३ येथील दिनांक ९ एप्रिल, २०१८ च्या शासन निर्णयान्वये व्यपगत करण्यात आलेली आहेत. या व्यपगत केलेल्या ४२८ पदांपैकी उच्चस्तरीय सचिव समितीने दिलेल्या मान्यतेनुसार ६८ पदे (पुर्णवेळ ५१ + अर्धवेळ १७) पुनरुज्जीवीत करण्यास शासन मान्यता देण्यात येत आहे.

२. शालेय शिक्षण व क्रिडा विभागाने पुनरुज्जीवीत केलेल्या ६८ पदांचा (पुर्णवेळ ५१ + अर्धवेळ १७) महाविद्यालय व प्रवर्गनिहाय शासन निर्णय निर्गमित करावा. महाविद्यालय व प्रवर्गनिहाय शासन निर्णय निर्गमित झाल्यानंतर सदर पदांना वेतन देण्याकरीता विधानमंडळाची मान्यता विहित मार्गाने शालेय शिक्षण व क्रीडा विभागाने प्राप्त करून घ्यावी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्र. २०१८१११४१२२७५११४०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.रा.पेटकर)

अवर सचिव, महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. सर्व विरोधी पक्षनेता, विधान परिषद/विधान सभा, महाराष्ट्र विधानमंडळ सचिवालय, मुंबई.
४. सर्व मंत्री आणि राज्यमंत्री यांचे खाजगी सचिव.
५. सर्व सहसचिव/उपसचिव, वित्त विभाग, मंत्रालय, मुंबई.
६. मंत्रालयाच्या सर्व विभागाखाली विभाग प्रमुख व प्रादेशिक विभाग प्रमुख.
७. प्रधान सचिव, महाराष्ट्र विधानमंडळ सचिवालय, मुंबई.
८. सर्व विभागीय आयुक्त.
९. सर्व जिल्हाधिकारी.

१०. सर्व जिल्हा परिषदांचे मुख्य कार्यकारी अधिकारी,
११. सर्व जिल्हा परिषदांचे अर्थ विभागातील मुख्य लेखा व वित्त अधिकारी.
१२. महासंचालक, माहिती व जनसंपर्क संचालनालय, मुंबई.
१३. प्रधान महालेखापाल-१(लेखा परीक्षा), महाराष्ट्र, मुंबई.
१४. प्रधान महालेखापाल-१(लेखा व अनुज्ञेयता), महाराष्ट्र, मुंबई.
१५. महालेखापाल-२(लेखा परीक्षा), महाराष्ट्र, नागपूर.
१६. महालेखापाल-२(लेखा व अनुज्ञेयता), महाराष्ट्र, नागपूर.
१७. संचालक, लेखा व कोषागारे, मुंबई.
१८. संचालक, स्थानिक निधी लेखा, नवी मुंबई.
१९. सह संचालक (सुधारणा), लेखा व कोषागारे संचालनालय, मुंबई
२०. सह संचालक, लेखा व कोषागारे, नवी मुंबई / पुणे / नाशिक / औरंगाबाद / नागपूर / अमरावती.
२१. सह संचालक, स्थानिक निधी लेखा, नवी मुंबई / पुणे / नाशिक / औरंगाबाद / नागपूर / अमरावती.
२२. अधिदान व लेखा अधिकारी, मुंबई.
२३. निवासी लेखापरीक्षा अधिकारी, मुंबई.
२४. सर्व उप कोषागार अधिकारी.
२५. सर्व जिल्हा कोषागार अधिकारी.
२६. सर्व लेखाधिकारी, वेतन पडताळणी पथक, मुंबई/पुणे/नागपूर/औरंगाबाद.